



PARLAMENT EWROPEW

2009 - 2014

Kumitat għall-Affarijiet Barranin

2010/2311(INI)

27.5.2011

OPINJONI

tal-Kumitat għall-Affarijiet Barranin

għall-Kumitat għal-Libertajiet Ċivili, il-Ġustizzja u l-Intern

dwar il-linja politika tal-UE kontra t-terroriżmu: il-kisbiet ewlenin u l-isfidi tal-futur
(2010/2311(INI))

Rapporteur: Ágnes Hankiss

PA_NonLeg

SUĠĠERIMENTI

Il-Kumitat għall-Affarijiet Barranin jistieden lill-Kumitat għal-Libertajiet Ċivili, il-Ġustizzja u l-Intern, bhala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Jirrikonoxxi li t-terroriżmu, kif jistqarru l-Istrateġija Ewropea ta' Sigurtà¹ u r-Rapport ta' Implimentazzjoni tagħha², għadu theddida kbira għall-istabbiltà internazzjonali u għas-soċjetajiet Ewropej li teħtieġ risposta kkoordinata globalment li tirrispetta bis-sħiħ id-drittijiet tal-bniedem u l-libertajiet fundamentali; jenfasizza li l-ġlieda kontra t-terroriżmu teħtieġ approċċ komprensiv ibbażat fuq is-servizzi għall-ġbir ta' informazzjoni siewja, il-pulizija, il-ġudikatura, mezzi politiċi u – f'xi każijiet limitati – militari; jindika li skont il-klawżola tas-solidarjetà definita fl-Artikolu 222 tat-TFUE, tista' tittiehed deċiżjoni biex operazzjoni tal-PSDK tassisti Stat Membru, fuq talba tal-awtoritajiet politiċi tiegħu, fil-każ ta' attakk terroristiku; jenfasizza l-hteġa li wiehed ikun ippreparat u jilqa' l-aġġornament kurrenti tad-database militari u l-kontribut tal-Aġenzija Ewropea għad-Difiża għall-ġlieda kontra t-terroriżmu;
2. Jenfasizza l-hteġa li l-Unjoni Ewropea, l-Istati Membri tagħha u l-pajjiżi sħab tagħha jibbażaw l-istrateġija tagħhom għall-ġlieda kontra t-terroriżmu internazzjonali fuq l-istat tad-dritt u r-rispett għad-drittijiet fundamentali; jissottolinja wkoll li l-azzjonijiet esterni tal-Unjoni Ewropea fil-ġlieda kontra t-terroriżmu internazzjonali għandhom l-ewwel nett ikunu mmirati lejn il-prevenzjoni, u jenfasizza l-hteġa li jiġu promossi d-dialogu, it-tolleranza u l-fehim fost kulturi, ċivilizzazzjonijiet u reliġjoni differenti;
3. Jenfasizza li għadhom jeżistu ostakli istituzzjonali għal politika tal-UE kontra t-terroriżmu effikaci, partikolarment id-diversi kumitati, aġenziji u burokraziji involuti; jenfasizza li l-Koordinatur għall-Ġlieda Kontra t-Terroriżmu għandu rwol kruċjali fl-iżgurar tal-implimentazzjoni u l-valutazzjoni tal-Istrateġija tal-UE għal Kontra t-Terroriżmu, fil-koordinament tal-ħidma kontra t-terroriżmu fl-Unjoni, u fit-trawwim ta' komunikazzjoni aħjar bejn l-UE u pajjiżi terzi; jistiednu jkompli jinforma regolarment lill-Parlament dwar dawn il-kwistjonijiet;
4. Jippromwovi approċċ olistiku u komprensiv għall-politika dwar il-ġlieda kontra t-terroriżmu billi jissuġġerixxi l-armonizzazzjoni tal-Istrateġija Ewropea ta' Sigurtà u tal-Istrateġija ta' Sigurtà Interna³ u t-tishih tal-mekkanizmi ta' koordinament eżistenti bejn l-istrutturi tal-Kunsill tal-Ġustizzja u tal-Affarijiet Interni, l-aġenziji u s-Servizz Ewropew għall-Azzjoni Esterna, waqt li jiġu sfruttati l-kapaċitajiet godda taċ-Ċentru ta' Sitwazzjonijiet (SitCen) sabiex tingħata informazzjoni u analizijiet strateġiċi f'waqthom u b'hekk jittejjeb il-koordinament bejn l-istrumenti tal-politika esterna u dik interna; jinkuraġġixxi l-Kordinatur għall-Ġlieda kontra t-Terroriżmu jkompli l-isforzi tiegħu f'dan il-qasam;
5. Ihegġegħ lill-Istati Membri tal-UE jiżguraw li l-ebda att ta' terroriżmu ma joriġina mill-fruntieri tagħhom stess u għaldaqstant jikkommettu biżżejjed riżorsi għall-ġlieda

¹ <http://www.consilium.europa.eu/uedocs/cmsUpload/78367.pdf>

² http://www.consilium.europa.eu/ueDocs/cms_Data/docs/pressdata/EN/reports/104630.pdf

³ <http://register.consilium.europa.eu/pdf/mt/10/st05/st05842-re02.mt10.pdf>

domestika kontra r-radikalizzazzjoni u t-terroriżmu; jitlob għall-kooperazzjoni iktar mill-qrib bejn l-UE u n-NATO fil-politika dwar il-ġlieda kontra t-terroriżmu u jissuggerixxi li r-RGħ/VP u l-Koordinatur għall-Ġlieda Kontra t-Terroriżmu għandhom jidhlu b' mod attiv fid-diskussjonijiet kontra t-terroriżmu man-NATO; jilqa' r-raggruppamenti informali ta' Stati Membri bħall-Grupp Salzburg, it-Task Force tal-Baħar Baltiku u l-G6 li jingabru biex jikkoordinaw is-sigurtà u jwettqu eżerċizzji ta' kontra t-terroriżmu; hu favur l-estensjoni ta' dawn l-isforzi biex jinkludu iktar Stati Membri u jirrakkomanda li jkun hemm taħriġ kondiviż bejn il-forzi tas-sigurtà u tal-pulizija tal-Istati Membri;

6. Jigbed l-attenzjoni għall-ħtieġa li jiġu estiżi u żviluppati s-sħubiji strateġiċi eżistenti u dawk ġodda relatati mal-ġlieda kontra t-terroriżmu ma' pajjiżi barra l-Ewropa, sakemm dawn is-sħubiji jirrispettaw id-drittijiet tal-bniedem; jenfasizza l-kooperazzjoni strateġika bejn l-Unjoni u l-Istati Uniti u jindika l-bżonn għall-kooperazzjoni mas-sħab l-oħra, filwaqt li jtenni l-importanza li l-Unjoni tati lill-protezzjoni tad-data personali taċ-ċittadini u d-drittijiet tal-bniedem u ċivili tagħhom; jinnota inizjattivi bilaterali u ftehimiet bħad-Dikjarazzjoni bejn l-UE u l-Istati Uniti u l-Istati Membri tal-2010 dwar il-Ġlieda kontra t-terroriżmu, il-Ftehim dwar il-Programm għat-Traċċar tal-Finanzjament tat-Terroriżmu (l-hekk imsejjaħ ftehim SWIFT), id-dikjarazzjoni ta' Toledo dwar is-sigurtà tal-avjazzjoni, kif ukoll id-Dikjarazzjoni Kongunta bejn l-UE u l-Indja dwar it-Terroriżmu Internazzjonali, bħala eżempji pożittivi li jridu jiġu segwiti fir-relazzjonijiet tal-Unjoni mal-pajjiżi terzi oħra;
7. Jenfasizza li servizzi għall-ġbir ta' informazzjoni siewja tajbin huma kruċjali biex jiġi miġġieled it-terroriżmu u li l-UE hija f'pożizzjoni unika tajba biex tiffaċilita l-iskambju tal-informazzjoni siewja bejn l-Istati Membri; jindika kif xieraq li l-intelliġenza umana, apparti l-mezzi tekniċi kollha disponibbli, għadha indispensabbli fil-ġlieda kontra n-netwerks terroristiċi u l-prevenzjoni f' waqtha ta' attakki; jilqa' x-xogħol tas-SitCen fl-għoti ta' analiżi strateġika u jhegġeġ iktar skambju tal-informazzjoni siewja fil-livell tal-UE bejn l-Istati Membri u pajjiżi terzi ewlenin; jinkuraġġixxi kooperazzjoni iktar mill-qrib tal-Europol u l-Eurojust mal-aġenziji tal-infurzar tal-liġi mhux tal-UE, sabiex tkun żgurata twissija bikrija;
8. Jissottolinja li l-ġlieda kontra t-terroriżmu hija parti integrali mir-relazzjonijiet tal-Unjoni mal-pajjiżi terzi; jitlob għal zieda fil-finanzjament tal-miżuri li jgħinu fil-ġlieda kontra t-terroriżmu fl-Istrument għall-Istabbiltà li jmiss sabiex jiġi evitat falliment tal-istat; jaqbel, f'dan ir-rigward, maż-żoni ta' prijorità huma n-Nofsinhar tal-Asja, b'mod partikolari l-Pakistan u l-Afganistan, ir-reġjun tas-Sahel (il-Mawritanja, il-Mali, in-Niġer), is-Somalja u l-Jemen; jilqa' l-preżentazzjoni tal-Istrateġija tal-Unjoni Ewropea għas-Sigurtà u l-Iżvilupp fir-reġjun tas-Sahel fil-21 ta' Marzu 2011 u jistieden lill-Kunsill jadotta l-Istrateġija b'konsultazzjoni mal-Parlament Ewropew; jilqa' l-inklużjoni tal-klawżoli dwar il-ġlieda kontra t-terroriżmu fil-ftehimiet internazzjonali;
9. Jenfasizza l-importanza tal-kooperazzjoni fil-ġlieda kontra t-terroriżmu bejn l-Unjoni u l-organizzazzjonijiet internazzjonali l-oħra, partikolarment in-NU, li hi ibbażata fuq valuri u objettivi komuni, u jitlob għar-ratifika universali u l-implimentazzjoni sħiħa tal-konvenzjonijiet u l-protokoll kollha tan-NU relevanti tat-terroriżmu; jitlob għal relazzjoni ta' hidma iktar mill-qrib mal-korpi tan-NU u l-organizzazzjonijiet reġjonali sabiex l-Istati Membri kollha tan-NU jkunu jistgħu jimplementaw bis-sħiħ l-obbligi tagħhom fil-ġlieda

kontra t-terroriżmu; hu favur l-adozzjoni tal-Konvenzjoni Komprensiva tan-NU dwar it-Terroriżmu u kooperazzjoni msahha mal-Kunsill tal-Ewropa u l-OSKE fil-ġlieda kontra t-terroriżmu; jenfasizza l-fatt li l-Unjoni mexxielha tippromwovi Strategija Globali Kontra t-Terroriżmu fil-livell tan-NU u jitlob għal eżami bir-reqqa tal-proċedura tal-Kunsill tas-Sigurtà tan-NU li jinkludi u jneħhi mil-lista l-organizzazzjonijiet terroristiċi u l-individwi; f'dan ir-rigward, jilqa' l-adozzjoni tar-Riżoluzzjoni 1904 (2009) tal-KSNU li pprovdiet rieżami perjodiku tal-lista u holqot Uffiċju tal-Ombudsman biex jassisti lill-Kumitat tas-Sanzjonijiet fit-tneħhija mil-lista ta' individwi;

10. Jitlob għall-ħolqien ta' strategija komprensiva dwar l-interkonnnessjoni bejn il-kriminalità, it-traffikar tad-drogi u t-terroriżmu organizzati fil-livell internazzjonali; jinkuraġġixxi l-analiżi kontinwa tat-tendenzi u l-karatteristiċi ġodda fid-diversifikazzjoni, fir-radikalizzazzjoni u fir-reklutaġġ u dawk relatati mar-rwol tal-organizzazzjonijiet internazzjonali nongovernattivi fil-finanzjament tat-terroriżmu.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	24.5.2011
Riżultat tal-votazzjoni finali	+: 48 -: 7 0: 4
Membri preżenti għall-votazzjoni finali	Sir Robert Atkins, Dominique Baudis, Elmar Brok, Arnaud Danjean, Michael Gahler, Ana Gomes, Andrzej Grzyb, Heidi Hautala, Anna Ibrisagic, Anneli Jäätteenmäki, Jelko Kacin, Ioannis Kasoulides, Tunne Kelam, Nicole Kiil-Nielsen, Evgeni Kirilov, Andrey Kovatchev, Pawel Robert Kowal, Eduard Kukan, Alexander Graf Lambsdorff, Krzysztof Lisek, Sabine Lösing, Ulrike Lunacek, Barry Madlener, Mario Mauro, Kyriakos Mavronikolas, Willy Meyer, Francisco José Millán Mon, María Muñoz De Urquiza, Annemie Neyts-Uyttebroeck, Norica Nicolai, Raimon Obiols, Kristiina Ojuland, Ria Oomen-Ruijten, Cristian Dan Preda, Fiorello Provera, Libor Rouček, José Ignacio Salafranca Sánchez-Neyra, Nikolaos Salavrakos, Jacek Saryusz-Wolski, Werner Schulz, Marek Siwiec, Hannes Swoboda, Charles Tannock, Inese Vaidere, Geoffrey Van Orden, Kristian Vigenin, Graham Watson, Boris Zala
Sostitut(i) preżenti għall-votazzjoni finali	Reinhard Bütikofer, Tanja Fajon, Kinga Gál, Elisabeth Jeggle, Baroness Sarah Ludford, Norbert Neuser, Doris Pack, Vittorio Prodi, Dominique Vlasto, Luis Yáñez-Barnuevo García
Sostitut(i) (skont l-Artikolu 187(2)) preżenti għall-votazzjoni finali	Joachim Zeller